

खास-खाबरें

जिले में हायर सेकेण्डी बोर्ड परीक्षा में कुल 6679 परीक्षार्थी उत्तीर्ण

रायसेन। माध्यमिक शिक्षा मण्डल द्वारा संचालित हायर सेकेण्डी स्कूल बोर्ड परीक्षा वर्ष 2024 का परीक्षा परिणाम 24 अप्रैल 2024 को शाम 04 बजे मण्डल द्वारा घोषित किया गया। जिला शिक्षा अधिकारी ने जानकारी दी कि इस बार जिले से हायर सेकेण्डी स्कूल परीक्षा में नियमित परीक्षार्थी के रूप में कुल 11487 परीक्षार्थी सम्मिलित हुए। इनमें 5390 बालक तथा 6097 बालिकाएं शामिल हैं। स्वाध्यायी परीक्षार्थी के रूप में 2552 परीक्षार्थी शामिल हुए, जिनमें 1415 बालक तथा 1137 बालिकाएं शामिल हैं। जिले में उत्तीर्ण परीक्षार्थियों की संख्या 6679 है। इनमें 2859 बालक तथा 3820 बालिकाएं हैं। इस प्रकार जिले के नियमित परीक्षार्थियों का कुल प्रतिशत 58.14 प्रतिशत, बालकों का 53.04 प्रतिशत और बालिकाओं का 62.65 प्रतिशत रहा। जिले में स्वाध्यायी छात्रों का परीक्षा परिणाम 16.46 रहा है। पूरक की पात्रता कुल 2105 परीक्षार्थियों को प्राप्त हुई है।

शादी के कार्ड पर छपवाया मतदान अवश्य करें

मंदसौर। प्रशासन द्वारा मतदान बढ़ाने के उद्देश्य से शुरू की गई स्वीप एक्टिविटी का असर अब गावों में भी दिखाई दे रहा है पिपलिया मंडी के पास गुड़भेली में श्री विजयसिंह चौहान ने अपने बेटे की शादी में निमंत्रण कार्ड पर विशेष मनुहार के स्थान पर राश्रहित में मतदान अवश्य करें लिखवाया है।उनका ये नवाचार चर्चित भी हो रहा है।कई लोगों ने उनके इस प्रयास की सराहना की है।श्री चौहान ने बताया की अपने लिए तो अपील सभी करते हैं।लेकिन लोकसभा चुनावों को देखते हुए ये राश्रहित में अपील करने का समय है।अगर एक भी व्यक्ति इससे मतदान के लिए प्रेरित होगा तो हमारी अपील सार्थक होगी।

जिले में हाईस्कूल बोर्ड परीक्षा में कुल 7830 परीक्षार्थी उत्तीर्ण

रायसेन। माध्यमिक शिक्षा मण्डल द्वारा संचालित हाईस्कूल बोर्ड परीक्षा वर्ष 2024 का परीक्षा परिणाम 24 अप्रैल 2024 को शाम 04 बजे मण्डल द्वारा घोषित किया गया। जिला शिक्षा अधिकारी ने जानकारी दी कि इस बार जिले से हाईस्कूल परीक्षा में नियमित परीक्षार्थी के रूप में सम्मिलित होने वाले 6712 बालक तथा 7694 बालिकाएं इस प्रकार नियमित परीक्षार्थियों की कुल संख्या 14406 रही। स्वाध्यायी छात्र के रूप में 2357 बालक तथा 1821 बालिकाएं इस प्रकार कुल 4178 परीक्षार्थी हाईस्कूल बोर्ड परीक्षा में सम्मिलित हुए। जिले में उत्तीर्ण परीक्षार्थियों की संख्या 7830 है। इनमें 3279 बालक तथा 4551 बालिकाएं हैं। इस प्रकार जिले के नियमित परीक्षार्थियों का कुल प्रतिशत 54.39 प्रतिशत, बालकों का 48.91 प्रतिशत और बालिकाओं का 59.16 प्रतिशत रहा। जिले में स्वाध्यायी छात्रों का परीक्षा परिणाम 09.17 रहा है। पूरक की पात्रता कुल 2253 परीक्षार्थियों को प्राप्त हुई है।

98 किमी पानी सप्लाई लाइन डालने का काम शुरू, 10 हजार नए कनेक्शन देंगे

सीहोर।

12 कालोनियों में अभी भी नगर पालिका की पानी सप्लाई लाइन नहीं है। 11 करोड़ 3 लाख रुपए की लागत से अब शहर में 98 किमी लंबी पाइप लाइन डालने का काम शुरू हो गया।

इस काम की शुरुआत इंदौर नाका से हुई है। इसमें 10 हजार नल कनेक्शन देने का टारगेट है। इसमें पुरानी पाइप लाइन को भी कई जगह से बदला जाएगा। इस काम के पूरा होने के बाद से लोगों को काफी राहत मिलेगी। सालों बाद शहरवासियों को

पुरानी पानी की सप्लाई लाइनों से निजात मिलने वाली है। यही नहीं जिन वैध कालोनियों में अभी तक पेयजल सप्लाई लाइन नहीं थी वहां पर भी नई लाइन डाली जाएगी। शहर के सभी 35 वार्डों में करीब 98 किमी लंबी लाइन बिछाई जाने का प्लान है। इसकी शुरुआत इंदौर नाके से हो गई है। जहां लाइन नहीं, वहां भी डलेगी शहर में 98 किमी लंबी पानी की सप्लाई लाइन भी डाली जाएगी। नई लाइन उन क्षेत्रों में डाली जाएगी जहां पर अभी पानी की सप्लाई लाइन नहीं हैं। इसी के साथ कुछ जगह सप्लाई लाइन खराब हो गई है, उसे भी बदला

जाएगा। इसमें 100 किमी लंबी डिस्ट्रीब्यूशन नेटवर्क और 5.7 किमी फीडर मेन में डाली जाएगी। इसके अलावा काहिरा में 500 मीटर राजजिंग लाइन को भी बदला जाएगा।

समस्या से मिलेगी निजात = नपाध्यक्ष प्रिंस राठौर ने बताया कि शहर में पानी की सप्लाई लाइन डालने का काम शुरू हो गया है। अभी इस काम की शुरुआत वार्ड क्रमांक 3 से की गई है। इसमें हर जगह नल कनेक्शन होंगे। कई जगह नई लाइन डाली जाएगी तो कुछ जगह पुरानी पाइप लाइन है जिसे बदलने का काम किया जाना है।

हनुमान जन्मोत्सव का शहर में हुआ भव्य आयोजन

गंजबासौदा।



चक्र स्वरूप नगर पहुंच स्थित मंदिर प्रांगण में समापन हुआ। मंदिर में अखंड रामायण पाठ की पूर्णाहुति, हवन के पश्चात विशाल भंडारे का आयोजन हुआ जो की भजन संध्या के साथ देर रात तक चलता रहा। उल्लेखनीय है कि चक्र स्वरूप

नगर स्थित हनुमान मंदिर में विराजमान हनुमान जी की दक्षिण मुखी प्रतिमा चार दशक पुरानी बताई जाती है। मंदिर की पूजा करने वाले पुजारी पंडित मनोज शर्मा ने बताया कि वह परिवार की चौथी पीढ़ी के रूप में हनुमान जी की सेवा कर रहे



जिले के शासकीय स्कूलों में कक्षा 1 से 3 तक में बाल चौपाल का आयोजन सीहोर। जिले में शिक्षा के स्तर को और बेहतर बनाने के लिए कलेक्टर प्रवीण सिंह ने शिक्षा विभाग एवं शिक्षा संस्थाओं को निर्देश दिये कि छोटे बच्चों की शिक्षा को ओर आसान किया जाये इसी क्रम में जिले के शासकीय स्कूलों में शालाओं में नवाचार के तहत कक्षा 1 से 3 तक में बाल चौपाल का आयोजन किया जा रहा है। जिसमें बच्चों में हिन्दी,गणित और दैनिक विकास के लिए कोशल और दक्षता विकसित करने के लिए शिक्षक गतिविधि आधारित और खेल खेल में शिक्षण करवा रहें हैं। डाइट प्राचार्य डॉ अनिता बड़ुजर् ने बताया कि शिक्षा का वातावरण निर्माण के लिए कुछ सुझात्मक गतिविधि आधारित सामग्री स्रष्ट्र शालाओं में दी गई है।

हैं। वरसों पुराने इस मंदिर की स्थापना जर्मीदार रहे मित्तल परिवार के परिजनों द्वारा की गई थी।

मंदिर पर हर माह की पूर्णिमा को बाहर से आए कलाकारों द्वारा संगीतमय भजनों के साथ सुंदरकांड की प्रस्तुति दी जाती है।वहीं शरद पूर्णिमा और हनुमान जन्मोत्सव का उत्सव बड़े ही धूमधाम के साथ मनाया जाता है। मंगलवार को हनुमान जन्मोत्सव के मौके पर एकता चौक से मंदिर तक आने वाली गली को झिलमिल लाइटों से सजाया गया। मंदिर के अलावा अंदर प्रांगण को भी रंगीन लाइटों, कपड़ों और फ्लावर से सजावट की गई।

लोकसभा आम निर्वाचन-2024 में जिले में अधिक से अधिक मतदान के लिए कलेक्टर एवं जिला निर्वाचन अधिकारी श्री अरविंद दुबे के निर्देशानुसार स्वीप प्लान के तहत सम्पूर्ण जिले में मतदाता जागरूकता अभियान चलाया जा रहा है। जिसके तहत जिले के ग्रामीण और शहरी क्षेत्रों में मतदाता जागरूकता गतिविधियों में रैली, चित्रकला, रंगोली, पोस्टर, मानव श्रृंखला आदि के माध्यम से लोकसभा आम निर्वाचन में अधिक से अधिक मतदान का संदेश दिया जा रहा है।

इसी क्रम में सांची विधानसभा के ग्राम मेढकी में आंगनवाड़ी कार्यकर्ताओं तथा महिलाओं द्वारा मानव श्रृंखला बनाकर मतदाताओं को 07 मई को मतदान करने के लिए प्रेरित किया गया। सिलवानी विधानसभा के बेगमगंज में नवांकुर

इसी परिसर के अन्दर होगा। कलेक्टर श्री वैद्य ने स्ट्रांगरूम में ईव्हीएम जमा होने से लेकर मतगणना दिवस तक निगरानी के लिए सीसी कैमरे व कंट्रोल रूम तथा अभ्यर्थियों के द्वारा नियुक्त किए जाने वाले निगरानी एजेंटों की बैठक व्यवस्था और सीसी कैमरे का लाइव प्रसारण के संबंध में किए गए प्रबंधो से अवगत कराया है। पुलिस अधीक्षक दीपक कुमार शुक्ला ने शासकीय आदर्श महाविद्यालय परिसर से विदिशा एवं शमशाबाद विधानसभा क्षेत्र के मतदानकर्मियों को निर्वाचन सामग्री का वितरण किया जाएगा जबकि शेष तीन विधानसभाएं कुरवाई, सिरोंज एवं बासौदा के मतदान दलो के कर्मियों को मतदान निर्वाचन क्षेत्र क्रमांक 18 विदिशा के सामान्य प्रेक्षक श्री सूरज कुमार को विदिशा एवं बासौदा विधानसभा के लिए बनाए गए स्ट्रांगरूम व मतगणना कक्ष का भ्रमण कराकर निर्वाचन आयोग के दिशा निर्देशानुसार किए जाने वाले प्रबंधो की विस्तृत जानकारी दी गई है। कलेक्टर श्री वैद्य ने दोनो सामान्य

प्रेक्षकों से जानकारीयां साझा करते हुए अवगत कराया कि शासकीय आदर्श महाविद्यालय परिसर से विदिशा एवं शमशाबाद विधानसभा क्षेत्र के मतदानकर्मियों को निर्वाचन सामग्री का वितरण किया जाएगा जाने वाले प्रबंधो से अवगत कराते हुए बताया कि सम्पूर्ण परिसर का त्रि-स्तरीय सुरक्षा घेरा रहेगा। इसके अलावा सीसी कैमरे से भी निगरानी की जाएगी।

स्ट्रांरूम की सुरक्षा का जिम्मा विधानसभा की तर्ज पर सौंपा जाएगा जबकि बाहरी सुरक्षा का जिम्मा पुलिस के पास होगा। स्ट्रांगरूम के सौ मीटर क्षेत्र को पूरी तरह से सीज कर दिया जाएगा। इस दायरे में किसी भी व्यक्ति के प्रवेश की अनुमति नहीं होगी।

सीहोर में एक लड़की ने दहेज के खिलाफ आवाज उठाई और बारात को बेरंग लौटा दिया। इतना ही नहीं थाने पहुंचकर बुधवार दोपहर दूल्हे और उसके परिजनों के खिलाफ रिपोर्ट भी दर्ज करवाई। मामला सीहोर के वार्ड -15 का है। दूल्हा और बाराती नशे में धुत होकर पहुंचे और दहेज में 5 लाख रुपए नकद और कार की मांग कर दी। लड़की ने शादी से मना किया तो मारपीट की, जिसमें दोनों पक्ष के 6 लोगों को चोट आई है।

पिता अजब सिंह सूर्यवंशी ने बताया कि ग्यारसपुर, विदिशा के रहने वाले धनश्याम अहिरवार से कुछ समय पहले उन्होंने बेटी प्रिया का रिश्ता तय किया था। मंगलवार देर शाम बारात आई। बारात का स्वागत कर जनमासे में पहुंचाया। रात 11 बजे जब बारात घर पर लगी तो दूल्हा समेत बारातियों ने जमकर शराब पी रखी थी। जब हम उनका स्वागत किया तो वो हमसे अभद्र व्यवहार करने लगे। इतना ही नहीं तिलक के दौरान 21 हजार देने पर नशे में दूध दूल्हा और बाराती भड़क गए और कार और पांच लाख मांगने लगे। मैंने कहा- दहेज को लेकर तो हमारी कोई बात नहीं हुई थी। हम

कांग्रेस प्रत्याशी राधेश्याम मुवेल ने रैली के साथ नामांकन जमा किया



पीथमपुर। धार महू लोकसभा कांग्रेस आदिवासी प्रत्याशी राधेश्याम मुवेल की नामांकन रैली में कार्यकर्ताओं ने अपनी उपस्थिति दर्ज की। पंच सरपंच जनपद सदस्य पार्षद संगठन के पदाधिकारी जिला संगठन के अध्यक्ष कमल किशोर पाटीदार पूर्व विधायक एवं जिला कांग्रेस अध्यक्ष बालमुकुंद सिंह गौतम, मनोज गौतम विधायक सुरेंद्र सिंह हनी बघेल पूर्व विधायक पाची लाल मेडा विधायक प्रताप ग्रेवाल मनोज चौधरी हरदेव सिंह जाट अनूप चौधरी पितमपुर नगर परिषद अध्यक्ष प्रतिनिधि सुरेश पटेल बंसी वर्मा जगदीश सेन, डॉक्टर एस आर गोयल, शक्ति सिंह गोयल, महिला कांग्रेस जिला अध्यक्ष मारु, डॉक्टर हेमंत हरौले, महेश गोयल, दिलशाद डीएनडी कांग्रेस

संगठन के कार्यकर्ता मौजूद थे। धार जिला बस स्टैंड स्थित जिला कांग्रेस कार्यालय से नामांकन रैली प्रारंभ हुई थी त्रिमूर्ति चौराहे तक जाकर सभा में बदल गई सभा में प्रमुख रूप से कांग्रेस के कई वरिष्ठ कार्यकर्ता मौजूद थे।

मध्य प्रदेश कांग्रेस के अध्यक्ष जीतू पटवारी प्रतिपक्ष राज्यसभा सांसद एवं वरिष्ठ सुप्रीम कोर्ट वकील विवेक तंखा नेता मध्य प्रदेश विधानसभा प्रतिपक्ष उमंग सिंगार विधायक हनी बघेल विधायक प्रताप ग्रेवाल विधायक भंवर सिंह शेखावत पांचीलाल मीणा महू पीतमपुर मनावर गंधवानी धार बदनावर सरदारपुर राजगढ़ नागदा धामनोद के कार्यकर्ता मौजूद थे अंत में आभार जिला अध्यक्ष कमल किशोर पाटीदार ने माना।

दूल्हे ने मांगा दहेज, दुल्हन ने किया शादी से इंकार, कार और 5 लाख देने से मना किया तो वर पक्ष ने की मारपीट

सीहोर।



प्रिया सूर्यवंशी, दुल्हन धनश्याम अहिरवार, दूल्हा

अपनी हैसियत के हिसाब से आपको सबकुछ दे रहे हैं। यह सुनते ही वे भड़क गए और मारपीट करने लगे। थाने पहुंची दुल्हन प्रिया ने बताया कि रिश्ता तय होने के बाद सबकुछ ठीक चल रहा था। आखिरी तक दूल्हा या उनके घरवालों ने किसी प्रकार से दहेज को लेकर बात नहीं की। 23 अप्रैल को देर शाम बारात आई। बाराती तो नशे में धुत थे ही, दूल्हे ने भी जमकर पी रखी थी। नशे में होने के बाद भी पिता और भाई ने उनका आदर-सत्कार किया। रात 11 बजे बारात लगी और पिता ने टीका किया।

उन्होंने शगुन में 21 हजार रुपए दिए। दूल्हे के पिता ने कहा- ये क्या शगुन है, हमें 5 लाख रुपए नकद और कार चाहिए। मुझे जब पता चला कि ये दहेज मांग रहे हैं तो मैं दुल्हन के लिबास में ही बाहर आई और शादी से मना कर दिया। मेरे मना करने पर

ये लोग भड़क गए। बोले- तुम शादी कैसे नहीं करोगी देखते हैं। शादी भी होगी और दहेज भी लेकर जाएंगे। इस पर पिता जी ने कहा- लड़की ने मना कर दिया तो अब शादी नहीं होगी। यह सुनते ही इन्होंने मारपीट शुरू कर दी। दूल्हे घनश्याम ने तो कमर में लटकी तलवार बाहर निकाल ली और उसे भांजने लगा। हमले में मेरे चाचा और भाई को घायल कर दिया।

उन्होंने दहेज और दूसरा सामान तोड़ दिया। साा ही धमकी दी कि बाहर नजर आए तो जान से खत्म कर देंगे। लड़की का कहना है कि शादी में जो भी हमारा नुकसान हुआ है। वह भरपाई की जाए, क्योंकि पिता ने मेहनत मसूरी कर जो कुछ बचाया था, वह सब मेरी शादी में लगा दिया। पुलिस इन पर सख्त से सख्त कार्रवाई कार्रवाई करे। मेरी जिंदगी तो बर्बाद होने से बच गई, फिर ये किसी और की जिंदगी बर्बाद नहीं कर पाएंगे। कोतवाली थाने में पदस्थ सब इंस्पेक्टर मनोज कुमार मालवीय का कहना है कि दहेज को लेकर वर और वधु पक्ष के बीच विवाद हुआ था। मामले में दोनों पक्ष के 6 लोग मामूली तौर पर घायल हुए हैं। लड़की की शिकायत पर दूल्हे और बारातियों पर मामला दर्ज कर लिया गया है। मामले में जांच की जा रही है।

प्रवीण्य सूची में छात्राओं ने बाजी मारी

गंजबासौदा। स्थानीय सैण्ट एस.आर.एस. पब्लिक हायर सैकण्डरी स्कूल की राज्य एवम् ज़िले की प्रावीण्य सूची में स्थान बनाने वाली छात्राओं ने अपने भविष्य के लक्ष्य को बडी बेबाकी से सामने रखा। मीडिया से बात करते हुए छात्राओं ने अपनी सफलता का श्रेय माता पिता और अपने स्कूल के शिक्षकों को दिया है। होनहार छात्राओं से की बातचीत के प्रमुख अंश। हाईस्कूल की राज्य स्तरीय प्रावीण्य सूची में सातवां स्थान हासिल करने वाली छात्र तान्या शर्मा ने बताया कि उन्हें पहले से ही राज्य की प्रावीण्य सूची में स्थान बनाने की उम्मीद थी। वे गणित विषय को लेकर बारहवीं करंगी ,बाद में एन. डी.ए. की परीक्षा में शामिल होकर देश सेवा और लड़कियों के हित में सतत कार्य करना चाहेंगी। तान्या बताती हैं कि उन्होंने एक साथ ज्यादा पढ़ाई न कर नियमित रूप से संतुलित पढ़ाई की है। अच्छी सफलता के लिए नियमित अभ्यास एवं अन्य गतिविधियों में शामिल होना चाहिए।

हायर सैकण्डरी बोर्ड परीक्षा में जिला स्तरीय

प्रावीण्य सूची कला संकाय में प्रथम स्थान हासिल करने वाली शिफा खानम ने मीडिया को बताया कि वे पहले बी.ए. करने के बाद यू.पी.एस.सी. की परीक्षा की तैयारी करेंगी। आर्थिक रूप से कमजोर पारिवारिक पृष्ठभूमि की शिफा खानम बताती हैं कि उन्हें प्रदेश की प्रावीण्य सूची में आने की उम्मीद थी, वे अपनी सफलता का श्रेय शिक्षकों को देना चाहती हैं। वे अन्य छात्रों को बताना चाहती हैं कि कक्षा में शिक्षकों की बातों पर सतत फोकस करना चाहिए। जिला स्तरीय प्रावीण्य सूची में दूसरा स्थान बनाने वाली छात्रा निहारिका तिवारी ने मीडिया से बात करते हुए कहा कि वे एम.पी. पी.एस.सी परीक्षा की तैयारी करना चाहती हैं। वे डिप्टी कलेक्टर बनकर देश, प्रदेश और समाज की सेवा करना चाहती हैं। खासकर यह दिखाना चाहती हैं कि लड़कियां हर क्षेत्र में काम कर सकती हैं। वे अपनी सफलता का श्रेय माता-पिता, शिक्षकों एवं भाई-बहनों को देना चाहती हैं। उनका कहना है कि पढ़ाई परीक्षा को लेकर नहीं बल्कि नियमित प्रक्रिया होनी चाहिए।

अधिकाधिक मतदान हेतु चलाया जा रहा है जागरूकता अभियान

रायसेन।



हाईस्कूल के शिक्षकों द्वारा मतदान विषय पर रंगोली बनाकर मतदाताओं को 07 मई को मतदान हेतु प्रेरित किया गया। इसी प्रकार मतदाता जागरूकता अभियान के तहत औबेदुल्लागंज नगर के सभी वार्डों में जागरूकता रैली निकालकर मतदाताओं को 07 मई को मतदान केन्द्र

जाकर वोट करने का दिया गया। उल्लेखनीय है कि होशंगाबाद संसदीय क्षेत्र में शामिल उदयपुरा विधानसभा में 26 अप्रैल को मतदान होगा। विदिशा संसदीय क्षेत्र में शामिल विधानसभा क्षेत्र सांची, सिलवानी तथा भोजपुर में 07 मई को मतदान होगा।